

18 ta' Marzu 2019

Mozzjoni numru 177 dwar ic-Ċirku tax-Xaghra (Xaghra Stone Circle) u l-Għar ta' Kalipso preżentata minn Anthony Attard u Dr Kevin Cutajar.

Illi c-Ċirku tax-Xaghra, bl-Ingliż Xaghra Stone Circle, u l-Għar ta' Kalipso, minn hawn 'l quddiem imsejjha 'is-Siti', huma patrimonju storiku dinji importanti sitwat ġewwa l-konfini tar-raħal tax-Xaghra, liema patrimonju hu wkoll rikonoxxut internazzjonalment;

Illi la darba dan il-patrimonju storiku jinsab ġewwa l-konfini tar-raħal tax-Xaghra, hu dritt u dmir tal-Kunsill Lokali tal-lokalita', minn hawn 'l quddiem imsejjah il-Kunsill, li jsemma lehn u dwaru u li jkun infurmat dwar il-qagħda tas-Siti u kif ukoll dwar il-konservazzjoni u l-valorizzazzjoni tagħhom;

Illi l-Kunsill jehtieg li jkun attent u attiv aktar dwar x'qed isir fis-Siti;

Illi s-sottoskritti huma infurmati li c-Ċirku tax-Xaghra jinsab traskurat u mhux imħares u l-Awtorita u s-Sovrintendenza għall-Wirt Storiku, ftitlixejn jidhru li qed jagħtu każ;

Illi s-sottoskritti jidhrilhom ukoll li l-Għar ta' Kalipso, li jinsab f' periklu imminenti li jikkollassa, mhux qed jinghata l-attenzzjoni kollha neċessarja mill-Ministeru għal Ghawdex li hu direttament responsabbli mis-sit;

Illi minkejja diversi talbiet fil-Kunsill, fosthom permezz ta' mozzjoni oħra preżentata mis-sottoskritti, sabiex dawn l-awtoritajiet jagħmlu laqgħat mal-istess Kunsill u jzommuh infurmat, din l-informazzjoni kienet dejjem xotta u saħansitra laqgħat baqgħu ma saru qatt minkejja li kienu mwegħdin;

Għaldaqstant in vista tal-premess, aħna l-Kunsilliera tal-Partit Nazzjonalista hawn that iffirmiti qed nitolbu lill-Kunsill lokali tax-Xaghra sabiex johroġ stqarrija pubblika fejn juri t-tħassib tiegħu dwar il-qagħda xejn sabiha tas-Siti u jagħmel appell lill-awtoritajiet fuq imsemmija u l-Gvern Laborista preżenti li fl-aħħar mill-aħħar hu responsabbli, sabiex dawn jaqdu dmirhom, jagħtu l-attenzzjoni kollha meħtieġa lis-Siti bix-xogħlijiet li jridu jsiru u wkoll iżommu infurmat lill-Kunsill dwar dak li jkun qed isir.



Anthony Attard  
Proponent



Dr Kevin Cutajar  
Sekondant



KUNSILL LOKALI XAGHRA  
Vjal it-Tmienja ta' Settembru,  
Xaghra XRA 9021 Ghawdex  
Tel: 21563737 Fax: 21556855  
E-mail: xaghra.lc@gov.mt



18/3/2019.

4.20 pm.